



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۲۰/۰۳/۱۸

سمیع الدین افغاني

زمور کلي او باندي

درويشتمه برخه

اروايناد مرزا جمعه گل خان ساپي



الحاج مرزا جمعه گل خان ساپي د ملک محمد شريف خان خوي د فتح محمد خان لمسي په کال ۱۲۸۱ ه ش د لغمان ولايت د عمرزيو د خيراباد په کلي کې په يوې منوره کورنۍ کې سترگې دنيا ته خلاصې کړي دي . خصوصي زده کړې يې د دري ژبې په ادبياتو ، فقه ، صرف نحوه او نور ديني علومو کې د لغمان او ننگرهار په ولاياتو کې د مشهورو علماوو څخه ترلاسه کړي او تر هغه وروسته بيا د کابل د سروبي په ولسوالۍ کې د مامور په توگه ولس ته د خدمت جوگه گرځيدلی دی . مده وروسته مرزا جمعه گل خان ساپي د سروبي ولسوالۍ څخه تبديل او د غزني ولايت د جاغوريو په ولسوالۍ کې د اداري مسئول په توگه په دنده وگمارل شو . دجاغوريو په ولسوالۍ کې يې د صادقانه کار او فعاليت په پايله کې باميانو ولايت ته تبديل او هلته يې هم د قدر وړخدمات تر سره کړي دي .

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده ، هيله من يو خپله ليکنه له راليرو مخکې په خپر و لولئ

تر باميان وروسته د باميانو دخلکو سره د بنو مردو په نتیجه کې د بادغيس ولايت د بالامرغاب علاقه دارۍ د علاقه دار په توگه وگمارل شو او هلته يې په تقوا او ايماندارۍ او مردمدارۍ سره د هغه علاقه دارۍ خلکو ته د خدمت جوگه وگرځيد.

تر هغه وروسته لغمان ولايت ته تبديل او د لغمان د امنيه قومندانۍ د جزا د امر په توگه يې دنده تر سره کړه. الحاج جمعه گل خان ساپي تر ۱۳۴۸ هـ ش کاله پورې د هيواد په مختلفو ولاياتو کې وظيفې تر سره کړل او په همدې کال تقاعد ته سوق کړل شو.

مخکې مو وويل: هغه يو ريښتيني ، صادق ، په وطن مين او بادبانته انسان وو چې ټول عمر يې د هيوادوالو په خدمت کې صرف کړيدی.

اروا بناد جمعه گل خان ساپي په کال ۱۳۶۲ هـ ش کې له هغه مريضې له امله چې ورته پېښه شوې وه سترگې لدې فاني دونيا پټې کړې ، حق او ابدیت ته يې خپل روح وسپاره. انا لله و انا اليه راجعون

د الحاج جمعه گل خان ساپي څخه او له اولاده پاتې دي چې درې ځامن او څلور يې لورگانې دي. ځامن يې انجينر ظهورالدين انديش ساپي ، ثبورالدين ساپي او انجينر زبورالدين ساپي دی چې هر يو يې د تعليم او پوهې څخه برخمن دی.

بناغلی الحاج عبدالمجيد نقیبي د ارواښاد مرزا جمعه گل خان صافي په اړه لیکي: .
الحاج جمعه گل خان صافي چې زه ئی دلمسي حيثيت لرم او پری ويارم يو دلغمان ولايت دپيژندل شويو شخصيتونو څخه وو چې د حاجي بابا کرنې د ستاينې وړ دي . دی يو مدبره ميلمه پاله مهربانه دلسوزه دلورو افکارو خاوند او بادبانته شخصيت وو ، زما ښه ياديري کله چې حاجي صاحب زمونږ په کور کې ، دکابل زمانخان په کلي کې هستوگنه درلوده دبريښنا د تلو او راتلو سره سره دی به دشپې له خوا ترناوخته پوری دتيلو څراغ ته دقران شريف تلاوت کاوه . هغه د ژوند تر پايه کلونو کې هم په کور قراره کينه ناست او کار ته ئی په قرار لمريتوب ورکاوه چې ورسته دتقاعد څخه هم دملي بس په تصدی کې يې خپلو هيوادوالو ته دقدر وړ خدمتونه تر سره کړل .

روح ئی بناد او يادني تل پاتې اوسه.
لوی خدای دي ارواښاد جمعه گل خان ساپي وښي جنتونه يې نصيب شه.
امين يا رب العالمين.